

'తుంగభద్ర'పై కాంగ్రెస్ ప్రభుత్వం తీవ్ర నిర్లక్ష్యం..
బెంగళూరు : తుంగభద్ర డ్యాం కు గతేడాది కొట్టుకు పోయిన 19వ క్రస్ గేటు స్థానంలో కొత్త గేటును అమర్చడంలో కాంగ్రెస్ ప్రభుత్వం విఫలం అయ్యిందని బీజేపీ నాయకులు ఆరోపించారు. టీబీడ్యాంపై కొప్పళ జిల్లా బీజేపీ బృందం పర్యటించింది. ప్రతిపక్ష నాయకుడు దొడ్డగౌడ పాటిల్, బీజేపీ రాష్ట్ర కార్యవర్గ సభ్యుడు బసవరాజ్ కావటూర్, రమేష్ గజేష్, మంజునాథ్, మల్లికార్జున తదితర నాయకులు బృందంలో ఉన్నారు. దెబ్బతిన్న 19వ క్రస్ గేటు స్థానంలో కొత్త గేటు అమర్చేందుకు రూ. 2 కోట్ల వ్యయంతో బెండర్ పిలిచారని, కానీ మళ్లీ రద్దు చేశారన్నారు. ఇక మిగిలిన గేట్లకు ఎప్పుడు బెండర్ పిలుస్తారో.. ఎప్పుడు మరమ్మత్తు చేస్తారో అయోమయంగా ఉందని మండిపడ్డారు. డ్యాంకు నీరు వస్తున్న తరుణంలో గేట్లు పటిష్టంగా లేకుంటే నీరు ఎలా నిలుస్తాయని ప్రశ్నించారు. ఇది పూర్తిగా సర్కార్ వెఫలమైన న్యాయం. పలువురు బీజేపీ నాయకులు డ్యాంను పరిశీలించారు.



గరుడ వార్త

తెలుగు దినపత్రిక

మేడ్చల్ మల్కాజ్గిరి సంపుటి : 3 సంఘిక : 306 ఆదివారం 30 నవంబర్ 2025 పేజీలు : 4 వెల : రూ. 2.00

జీహెచ్ఎంసీ పోస్ట్ గేట్ ముప్పు తుండరా?

‘వతంగి’తో పొత్తుతో రేవంత్ నయా ప్లాన్!

హైదరాబాద్ : జూబ్లీహిల్స్ ఉపఎన్నికలో సత్తా చాటిన జీహెచ్ఎంసీ ఎన్నికలను విజయం సాధించాలని భావిస్తుంది. ఈసారి ఎలాగైనా మేయర్ పీఠార్థం కైవసం చేసుకోవాలని ప్లాన్ చేస్తున్నది. తెలంగాణ రాష్ట్రం ఆవిర్భావం తర్వాత పదేళ్లు ప్రతిపక్ష పాత్రతో పరిమితమైన కాంగ్రెస్.. గత అసెంబ్లీ ఎన్నికల్లో అధికారంలోకి వచ్చింది. ఇప్పటికే రెండేండ్లు గడిచిపోయాయి. గత బీఆర్ఎస్ హయాంలో జరిగిన జీహెచ్ఎంసీ ఎన్నికల్లో కాంగ్రెస్ సింగిల్ డిజిటల్ పరిమితమైంది. రాష్ట్రంలో కాంగ్రెస్ ప్రభుత్వాన్ని కొలుపుదీరాక మేయర్ విజయలక్ష్మి హస్తం గూటికి చేరారు. ఆమెతో పాటే చాలా మంది ఇతర పార్టీల కార్యకర్తలూ సైతం కాంగ్రెస్/తీర్థం వుప్పుకున్నారు. దీంతో మేయర్ కుర్చీ ప్రస్తుతం కాంగ్రెస్ పార్టీ వశమైంది.

జీహెచ్ఎంసీ ఎన్నికలు కీలకం.. జూబ్లీహిల్స్ ఉపఎన్నిక పూర్తయింది. జిక్కుద అధికార పార్టీ సత్తా చాటింది. అయితే, కొద్ది నెలల్లోనే జీహెచ్ఎంసీ ఎన్నికలు జరగనున్నాయి. ఈ ఎన్నికలు కాంగ్రెస్ కు కీలకంగా మారనున్నాయి. జూబ్లీహిల్స్ బైపోల్లో కాంగ్రెస్ కు ఎంబెం

పార్టీ మద్దతు ఇచ్చిందని.. ఫలితంగా గెలుపు సునాయాసం అయ్యిందనే చర్చ జరుగుతున్నది. వచ్చే గ్రేటర్ ఎన్నికల్లోనూ మజ్జిన్ మద్దతును కాంగ్రెస్ తీసుకుంటుందా? అనే ఆసక్తికర చర్చ ప్రస్తుత రాజకీయ వర్గాల్లో మొదలైంది. బిహార్ అసెంబ్లీ ఎన్నికల్లో పోటీ చేసిన మజ్జిన్ పార్టీ అక్కడ ఏకంగా ఐదు అసెంబ్లీ సీట్లను సాధించింది. ఎంబెంబం బరిలో నిలవడంతో ఆర్డీ, కాంగ్రెస్ కూటమికి పదాల్సిన ముస్లిం ఓట్లు కాస్త మజ్జిన్ ఖాతాలో పడ్డాయి. ఇప్పుడు కూడా ఎంబెంబంతో పొత్తు లేకుండా జీహెచ్ఎంసీ ఎన్నికల్లో కాంగ్రెస్ ఒంటరిగా బరిలోకి దిగితే ముస్లిం ఓట్లు చీలడం ఖాయం. జాతీయ స్థాయిలో మజ్జిన్ పార్టీకి, కాంగ్రెస్ కు సంబంధాలు అంతగా బాల్కేవు. కానీ, తెలంగాణలో మాత్రం కాంగ్రెస్ తో ఎంబెంబం మిత్రపక్షంగా వ్యవహరిస్తున్నది.

ఎఐసీసీ నుంచి గ్రీన్ సిగ్నల్ కోసం వెయిటింగ్.. రేవంత్ రెడ్డి సర్కార్ ఎంబెంబం పార్టీతో సఖ్యతగా ఉంటూ వస్తోంది. జూబ్లీహిల్స్ ఎన్నిక తరహాలో గ్రేటర్ ఎన్నికల్లో కాంగ్రెస్ సత్తా చాటాలంటే మజ్జిన్ పార్టీ మద్దతు అవసరమని ఆ పార్టీలో చర్చ



జరుగుతున్నది. కానీ పొత్తు కోసం ఏఐసీసీ నుంచి గ్రీన్ సిగ్నల్?రావాల్సి ఉంది. కాంగ్రెస్ జాతీయ నేతలు రాష్ట్రంలో ఎంబెంబంతో మైత్రి విషయమై ఏ విధంగా స్పందిస్తారన్న చర్చ ఆసక్తికరంగా మారింది. మేయర్ పీఠం కైవసం చేసుకోవాలంటే పొత్తు తప్పనిసరి అనే అభిప్రాయంలో హస్తం నేతలు ఉన్నట్టు టాక్.

ఎంబెంబం చేతిలో 45 నుంచి 50 డివిజన్లు.. ఎంబెంబం కంచుకోట పాతబస్తీలో ఆ పార్టీ ఏకపక్షంగా 45 నుంచి 50 డివిజన్ల వరకూ సీట్లను గెలుచుకుంటూ వస్తున్నది. ఓల్డ్ సిటీ కాకుండా ముస్లిం ప్రాంతాలకు ఉన్న ఇతర ప్రాంతాల్లోనూ ఎంబెంబం తన సత్తా చాటుతున్నది. ఈ

పరిస్థితుల నేపథ్యంలో గ్రేటర్ ఎన్నికల్లో కాంగ్రెస్ భారీ సంఖ్యలో గణనీయంగా సీట్లు సాధిస్తేనే మేయర్ పదవి దక్కే అవకాశం ఉంది. తెలంగాణ వచ్చిన తర్వాత జరిగిన జీహెచ్ఎంసీ ఎన్నికల్లో అంతంత మాత్రం సీట్లు సాధించిన కాంగ్రెస్.. గ్రేటర్ ఎన్నికల్లో పాగా వేయాలంటే చాలా కష్టపడాల్సి వస్తుంది. కంటన్మెంట్, జూబ్లీహిల్స్ మినహా మిగతా నియోజకవర్గాల్లో బీఆర్ఎస్ ఎమ్మెల్యేలు గెలిచారు. తద్వారా మజ్జిన్/పొత్తు ఉంటే మేయర్ పదవిని కైవసం చేసుకోవడం ఈజీ అవుతుందని హస్తం నేతలు భావిస్తున్నారు. కాగా, జాతీయ నాయకత్వం ఏ విధంగా స్పందిస్తుందనేది చూడాలని హస్తం నేతలు అంటున్నారు.



పంచాయితీ పోరు..

ముగిసిన మొదటి విడత ఎన్నికల నామినేషన్లు

హైదరాబాద్: పంచాయితీ ఎన్నికలు మొదటి దశకు సంబంధించి నామినేషన్ల గడువు శనివారం సాయంత్రం ముగిసింది. మొదటి విడతలో 4,236 గ్రామపంచాయితీలు, 37,440 వార్డుల్లో నామినేషన్లు స్వీకరించారు. ఆదివారం నామినేషన్ల పరిశీలన, చెల్లుబాటు అయిన నామినేషన్ల వివరాలు వెల్లడించనున్నారు. సోమవారం అప్పీళ్ల స్వీకరణ, డిసెంబరు 2న అప్పీళ్ల పరిష్కారం ఉంటుంది. డిసెంబరు 3న నామినేషన్ల ఉపసంహరణ గడువు ముగియనుంది. అదే రోజు పోటీలో ఉన్న అభ్యర్థుల వివరాలు వెల్లడిస్తారు. వచ్చే నెల 11న పోలింగ్, ఓట్ల లెక్కింపు, ఉపనర్ణించి ఎన్నిక ఉంటుందని అధికారులు తెలిపారు. రేపటి నుంచి డిసెంబరు 2 వరకు రెండో విడత ఎన్నికల నామినేషన్లు స్వీకరించనున్నారు. రెండో విడతలో 193 వండలలోని 4,333 పంచాయితీలు, 38,350 వార్డుల్లో ఎన్నికలు జరగనున్నాయి.

స్టీవర్ బస్సులతో యాక్సిడెంట్స్.. రాష్ట్రాలన్నిటికీ ఎన్ హెచ్ఆర్ఎస్ కీలక సూచనలు

ఇటీవల స్టీవర్ బస్సుల కారణంగా జరిగిన పలు రోడ్డు ప్రమాదాల్లో అనేక మంది ప్రాణాలు కోల్పోయారు. ఈ నేపథ్యంలో జాతీయ మానవ హక్కుల కమిషన్ రంగంలోకి దిగింది. నిబంధనలకు విరుద్ధంగా ఉన్న స్టీవర్ బస్సులను తక్షణం పక్కనపెట్టేయాలని అన్ని రాష్ట్రాలు, కేంద్రపాలిత ప్రాంతాలకు మార్గదర్శకాలు జారీ చేసింది. ఏఐఎస్:052, ఏఐఎస్:119 నిబంధనల మేరకు వాహనాలు ఉండేలా రిజిస్ట్రేషన్, రెన్యూవల్ సమయంలో చర్యలు తీసుకోవాలి. ఎప్పటికప్పుడు తనిఖీలు నిర్వహించాలి. బస్-బాడీ బిల్డింగ్ సంస్థలు, వాహనాల ఆవరేటర్లు నిబంధనలను అతిక్రమించకుండా కేంద్ర రోడ్డు రవాణా మంత్రిత్వ శాఖ జాతీయ స్థాయిలో ఓ వ్యవస్థను ఏర్పాటు చేయాలి. వాహనాల భద్రతకు సంబంధించి సెంట్రల్ ఇన్స్టిట్యూట్ ఆఫ్ రోడ్ ట్రాన్స్పోర్ట్ (సీఐఆర్టీ) మార్గదర్శకాలను రాష్ట్రాలు, కేంద్ర పాలిత ప్రాంతాలు అమలు చేయాలి. ఎమర్జెన్సీ సమయాల్లో అడ్డంకిగా మారే అవకాశం ఉన్న బస్సులోపలి ఏర్పాట్లను తొలగించాలి. అవసరమైన మేరకు బస్సులను రికార్డ్ చేసి మార్పులు చేసేలా మార్గదర్శకాలు జారీ చేయాలి. మోటార్ వాహన చట్టం, ఏఐఎస్ ప్రమాణాల ఉల్లంఘనలకు బస్సు తయారీదారులతో పాటు అధికారులు కూడా బాధ్యులు అయ్యేలా చర్యలు తీసుకోవాలి. రోడ్డు ప్రమాద ఘటనల్లో బాధితులకు సహాయం, పరిహారం అందేలా చర్యలు తీసుకోవాలి. ఇటీవల రాజస్థాన్ లో జరిగిన బస్సు ప్రమాదంలో 20 మంది మరణించారు. ఈ నేపథ్యంలో ఎన్ హెచ్ఆర్ఎస్ వర్గ ఫిర్యాదు దాఖలైంది. నిబంధనల అతిక్రమణ కారణంగా అమాయకులు ప్రాణాలు కోల్పోతున్నారని ఫిర్యాదుదారులు పేర్కొన్నారు. ఇది జీవించే హక్కు ఉల్లంఘననేని తెలిపారు. దీంతో.. ప్రమాదానికి గల కారణాలపై అధ్యయనం నిర్వహించాలని సీఐఆర్టీని ఎన్ హెచ్ఆర్ఎస్ ఆదేశించింది. దీంతో వాహన లోపాలకు సంబంధించిన సీఐఆర్టీ ఓ నివేదికను సమర్పించింది. ప్రయాణికులు ఉండే భాగానికి, బస్సు డ్రైవర్ కు మధ్య ఉన్న పార్టిషన్ కారణంగా డ్రైవర్లు ప్రమాద సమయంలో వేగంగా స్పందించలేకపోతున్నారని తెలిపింది. స్టీవర్ బెర్లులపై పైడర్లు, ఎమర్జెన్సీ ఎగ్జిట్లను సులువుగా వినియోగించుకునేలా ఏర్పాటు చేయకపోవడం, అగ్నికీలలు చెలరేగిన వెంటనే



బస్సు ప్రమాదాలు.. ఎన్ హెచ్ఆర్ఎస్ సూచనలు..

గుర్తించి ఆర్డీఎస్ ఎఫ్ డిఎస్ఎస్ వ్యవస్థ లేకపోవడం, తదితర సమస్యల కారణంగా ప్రమాదాలు ఎక్కువగా జరుగుతున్నట్లు తెల్పింది. ఈ నేపథ్యంలో నిబంధనల అమలులో తీవ్ర వ్యవస్థాగత లోపాల కారణంగా ఈ ప్రమాదాలు జరుగుతున్నాయని భావించిన ఎన్ హెచ్ఆర్ఎస్ రాష్ట్రాలు, కేంద్రపాలిత ప్రాంతాలకు మార్గదర్శకాలు జారీ చేసింది. తగిన చర్యలు తీసుకోవాలని సూచించింది.


‘కర్నాటకం’ ముగిసిందా!

డీకే, సీఎం సిద్ధరామయ్య బీపార్టీ మీటింగ్...

రాటోషనల్ సీఎం ఒప్పందంపై చర్చ !

ఇవాళ (నవంబర్ 30) ఢిల్లీలో సోనియా గాంధీ, మల్లికార్జున్ ఖర్గే, రాహుల్ గాంధీలతో స్ట్రాటజీ గ్రూప్ సమావేశం జరగనుంది. ఈ సమావేశానికి కర్నాటక సీఎం సిద్ధరామయ్య, డివ్యూటీ సీఎం డీకే శివకుమార్ హాజరయ్యే అవకాశం ఉంది. ఈ సమావేశంలో పార్టీ అధిష్టానం తీసుకునే నిర్ణయం కర్నాటక రాజకీయాల్ని కొత్త మలుపు తిప్పువచ్చు. చెప్పినట్లే కర్నాటక ముఖ్యమంత్రి సిద్ధరామయ్య, ఆ రాష్ట్ర డివ్యూటీ సీఎం డీకే శివకుమార్ మధ్య ఈ ఉదయం టీ పార్టీ మీటింగ్ జరిగింది. దీనికి సంబంధించి డీకే శివకుమార్ ఎక్స్ ప్రెస్ పోస్ట్ కూడా చేశారు. ఈ ఉదయం బెంగళూరులోని కావేరి నివాసంలో అల్పాహార సమావేశం కోసం ముఖ్యమంత్రి సిద్ధరామయ్యను కలిశానని డీకే చెప్పారు. కర్నాటక ప్రాధాన్యతలు, ముందుకు సాగాల్సిన మార్గాలపై ఫలప్రదమైన చర్చ జరిగిందని వెల్లడించారు. అయితే, డీకే శివకుమార్ తన ఎక్స్ నందేశంలో తెలుపనప్పటికీ సీఎం సిద్ధరామయ్యతో టీపార్టీ మీటింగ్ ముఖ్యంగా రాటోషనల్ సీఎం ఒప్పందంపై చర్చించుకునేందుకు జరగనుంది. ఈ సమావేశానికి ఇరువురూ నేతలు అధిష్టానం ఆదేశాల మేరకే ఇరువురూ నేతలు టీపార్టీ మీటింగ్ పేరిట

కలుసుకుని మాట్లాడుకున్నట్లు సమాచారం. ఇలా ఉండగా, 2023లో కర్నాటకలో కాంగ్రెస్ పార్టీ అధికారంలోకి వచ్చిన తర్వాత, ఎవరు రాష్ట్రానికి సీఎం కావాలన్న ప్రశ్న ఉదయించింది. అయితే, అధిష్టానం సూచన మేరకు ఇరువురూ నేతలు రాటోషనల్ ఒప్పందం ప్రకారం ముఖ్యమంత్రిగా వ్యవహరించలన్న ఒప్పందం జరిగింది. దీంతో సిద్ధరామయ్య CMగా, శివకుమార్ డివ్యూటీగా నియమితులయ్యారు. ఇప్పుడు, ఆయా కాలం పూర్తయ్యే సమయంలో, ఈ ఒప్పందం మళ్లీ తెరమీదకి వచ్చింది. ప్రజల ఎన్నికల తీర్పు ప్రకారం 2028 వరకు పూర్తి కాలంపాటు సీఎంగా వ్యవహరిస్తానని సీఎం సిద్ధరామయ్య పలు సందర్భాల్లో వ్యాఖ్యానించారు. అయితే, అదే సమయంలో పార్టీ హై కమాండ్ నిర్ణయానికి కట్టుబడి ఉంటానని చెప్పుకొస్తున్నారు. దీంతో ఈ ఇప్పుడు ఈ అంశం మీద అందరి ధృష్టి పడింది. మరోవైపు, ఇవాళ(నవంబర్ 30) ఢిల్లీలో సోనియా గాంధీ, మల్లికార్జున్ ఖర్గే, రాహుల్ గాంధీలతో స్ట్రాటజీ గ్రూప్ సమావేశం జరగనుంది. ఈ సమావేశానికి ఇరువురూ నేతలు హాజరయ్యే అవకాశం ఉంది. ఈ సమావేశంలో పార్టీ అధిష్టానం



తర్వాతి సీఎం ఎవరు?

తీసుకునే నిర్ణయం కర్నాటక రాజకీయాల్ని కొత్త మలుపు తిప్పువచ్చు. **రేవంత్ నుంచి ఎలాంటి గుండరగోళం ఉండదు: సిద్ధరామయ్య....** కర్నాటక సీఎం కుర్చీ కోసం సమరం వేళ కాంగ్రెస్ అధిష్టానం ఆదేశాల మేరకు ముఖ్యమంత్రి సిద్ధరామయ్య, ఉప ముఖ్యమంత్రి డీకే శివకుమార్లు శనివారం బ్రేక్ ఫాస్ట్ చేసేందుకు ఒక్కవోట కలిశారు. అనంతరం సిద్ధరామయ్య మీడియాతో మాట్లాడుతూ కీలక వ్యాఖ్యలు చేశారు. తమ మధ్య గతంలో ఎలాంటి భేదాభిప్రాయాలు లేవని.. ఇకముందు కూడా ఉండబోవని స్పష్టంచేశారు. కేసీ వేణుగోపాల్ సూచనల మేరకు తాము బ్రేక్ ఫాస్ట్ భేటీలో పాల్గొన్నామని.. కానీ ఏ విషయం పైనా చర్చించలేదని తెలిపారు. నెల రోజుల ముందు నుంచి అందరిలో ఉన్న గుండరగోళానికి తెరదించేందుకే ఈ బ్రేక్ ఫాస్ట్ భేటీ జరిగిందన్నారు. భాషా-జేడీఎస్ తమపై అసత్య ప్రచారాలు చేస్తోందని సిద్ధరామయ్య దుయ్యబట్టారు. ప్రతిపక్షాల అసత్య ప్రచారాలను తాను, డీకే ఉమ్మడిగా ఎదుర్కొంటామన్నారు. ప్రస్తుతం తమ పార్టీ 2028 ఎన్నికలు, స్థానిక ఎన్నికల పైనే ప్రధానంగా దృష్టిసారించినట్లు

తెలిపారు. 2028లో కాంగ్రెస్ గెలుపే లక్ష్యంగా పని చేస్తామన్నారు. **కలిసి పనిచేస్తాం: డీకే శివకుమార్..** కర్నాటక ప్రజల మద్దతుతో రాష్ట్రంలో కాంగ్రెస్ ప్రభుత్వం అధికారంలోకి వచ్చిందని.. వారికిచ్చిన వాగ్దానం ప్రకారం తాను సిద్ధరామయ్యతో కలిసి పని చేస్తానని డివ్యూటీ సీఎం డీకే శివకుమార్ పేర్కొన్నారు. తాము పార్టీకి విశ్వాస ప్రాత్యులైన సైనికుల్లా పని చేస్తున్నామని.. హైకమాండ్ ఏం చెప్పినా.. దానిని అందరం అనుసరిస్తామని స్పష్టంచేశారు. ప్రస్తుతం పార్టీ పలు సమస్యలు ఎదుర్కొంటోందని.. 2028లో రానున్న కర్నాటక ఎన్నికల్లో విజయమే లక్ష్యంగా ముందుకు వెళ్తున్నామన్నారు. నాయకత్వం విషయంలోనూ హైకమాండ్ నిర్ణయమే ఫైనల్ అని పేర్కొన్నారు. సీఎం సిద్ధరామయ్యతో జరిగిన భేటీలో రాబోయే అసెంబ్లీ సమావేశం సహా పలు విషయాలపై చర్చలు జరిపినట్లు తెలిపారు. ఇంతకాలం పార్టీ పెద్దలు తనను వేచి ఉండాలని సూచించడంతో తాను ఎదురుచూస్తున్నానని.. ఇంకొంతకాలం కూడా వేచి ఉండడానికి సిద్ధమేనని అన్నారు.



కర్నూలు జిల్లాలో ఘోర రోడ్డు ప్రమాదం

కర్నూలు జిల్లాలో ఘోర రోడ్డు ప్రమాదం.. ఐదుగురి మృతి

ఎమ్మిగనూరు: కర్నూలు జిల్లా ఎమ్మిగనూరులో ఘోర రోడ్డు ప్రమాదం జరిగింది. కోటేకల్ వద్ద రెండు కార్లు ఢీకొనడంతో ఐదుగురు మృతి చెందారు. మరో ఇద్దరికి తీవ్ర గాయాలయ్యాయి. క్షతగాత్రులను ఆదోని ఆసుపత్రికి తరలించి చికిత్స అందిస్తున్నారు. మృతులను కర్ణాటకలోని కోలార్ జిల్లా చిక్కుపూసహలి చెందిన వెంకటేశ్ (76), మీనాక్షి (32), సతీష్ (34), బనిత్ (5), రుత్విక్ (4)గా గుర్తించారు. చిక్కుపూసహలి చెందిన ఏడుగురు.. కారులో మంత్రాలయం వెళ్తుండగా ఈ ప్రమాదం చోటు చేసుకుంది. సంఘటన స్థలానికి చేరుకున్న పోలీసులు ఘటనపై ఆరా తీస్తున్నారు.

కర్నూలు రోడ్డు ప్రమాదంపై సీఎం చంద్రబాబు విచారం

అమరావతి, నవంబర్ 29: కర్నూలు జిల్లా ఎమ్మిగనూరు మండలం కోటేకల్ వద్ద జరిగిన ఘోర రోడ్డు ప్రమాదంలో ఐదుగురు మృతి చెందడంపై ముఖ్యమంత్రి చంద్రబాబు నాయుడు విచారం వ్యక్తం చేశారు. క్షతగాత్రులకు మెరుగైన వైద్యం అందించాలని అధికారులకు ఆదేశాలు జారీ చేశారు. మరణించిన వారి కుటుంబ సభ్యులకు తన ప్రగాధ సానుభూతి తెలియజేశారు. ప్రమాదంలో తీవ్రంగా గాయపడ్డ మరో ముగ్గురికి అత్యవసర వైద్య సహాయం అందించేందుకు వెంటనే చర్యలు తీసుకోవాలని ఆదేశించారు. క్షతగాత్రులు తగ్గరూ కోలకోవాలని ఆకాంక్షించారు. బాధిత కుటుంబాలకు ప్రభుత్వం అండగా ఉంటుందని భరోసా ఇచ్చారు. ఇక.. ముఖ్యమంత్రి ఆదేశాల మేరకు జిల్లా ఎస్పీ, రేంజ్ ఐజీలు హుటాహుటిన ఘటనా స్థలికి చేరుకున్నారు. మృతి చెందిన ఐదుగురు కర్ణాటకలోని కోలార్ జిల్లాకు చెందిన వారిగా గుర్తించారు. మృతుల్లో ఇద్దరు చిన్నారులు ఉన్నట్లు సీఎం చంద్రబాబుకు అధికారులు తెలిపారు.

మంత్రి అచ్చెన్నాయుడు ఆరా.. కర్నూలు జిల్లా రోడ్డు ప్రమాదంపై మంత్రి కింజరాపు అచ్చెన్నాయుడు ఆరా తీశారు. కోటేకల్ వద్ద జరిగిన ఘోర రోడ్డు ప్రమాదంపై దిగ్విజయ వ్యక్తం చేశారు. ప్రమాదంలో ఐదుగురు చనిపోవడం.. మృతుల్లో చిన్నారులు ఉండటంపై విచారం

కర్నూలు ప్రమాదం.. క్షతగాత్రులను పరామర్శించిన మంత్రి టీజీ భరత్

కర్నూలు జిల్లా ఎమ్మిగనూరులో జరిగిన రోడ్డు ప్రమాదంలో తీవ్రంగా గాయపడిన బాధితులను మంత్రి టీజీ భరత్, కలెక్టర్ సిరి రామారెడ్డిని కర్నూలు గంగమ్మ, చేతనీలకు మెరుగైన వైద్యం అందించాలని వైద్యులకు సూచించారు. బాధితులకు ప్రభుత్వం అండగా ఉంటుందని భరోసా ఇచ్చారు.

శనివారం ఉదయం ఎమ్మిగనూరు కోటేకల్ వద్ద రెండు కార్లు ఢీకొని ఐదుగురు మృతి చెందారు. మృతులను కర్ణాటకలోని కోలార్ జిల్లా చిక్కుపూసహలికి చెందిన వారిగా పోలీసులు గుర్తించారు.

రాష్ట్రంలో 3 ప్రాంతాల అభివృద్ధికి ప్రత్యేక జోన్స్ ఏర్పాటు: సీఎం చంద్రబాబు

అమరావతి: రాష్ట్రంలో మూడు ప్రాంతాల అభివృద్ధి లక్ష్యంగా పనిచేస్తున్నట్లు సీఎం చంద్రబాబు తెలిపారు. 3 ప్రాంతాల అభివృద్ధి కోసం ప్రత్యేక జోన్స్ ఏర్పాటు చేస్తామన్నారు. రాజధాని రైతులంతా ఒకే గొడుగు కిందకు రావాలని పిలుపునిచ్చారు. ఈమేరకు సీఎం చంద్రబాబు మీడియాతో ఇచ్చినట్లు నిర్వహించారు. అన్ని ప్రాంతాల సమగ్రాభివృద్ధికి కృషి చేస్తున్నట్లు తెలిపారు. రైతులంతా అమరావతి ప్రాంత అభివృద్ధి అసోసియేషన్ కిందకు రావాలని, జేపీఎస్ ఏర్పడితే వారితో సంప్రదిస్తూ సమస్యలు పరిష్కరిస్తామన్నారు. “క్యాపిటల్ గెయిన్స్ మినహాయించు గురించి కేంద్ర ఆర్థిక మంత్రి నిర్ణయా సీతారామన్ కు వివరించాం. ఈ అంశంపై కేంద్రం చర్చించి నిర్ణయం తీసుకుంటుంది. రాష్ట్ర పరిధిలో ఉన్న సమస్యలను దశలవారీగా పరిష్కరిస్తాం. రాజధాని రైతుల నుంచి ఎవరైనా సిబ్బంది దబ్బులడిగితే తీవ్ర పరిణామాలుంటాయి. భూ త్యాగాలు చేసిన రైతుల సమస్యలు పరిష్కరించాలి. ఈ విషయంలో తొలుత కొంత గ్యాప్ ఉంది. నాతో సమావేశమైన అనంతరం రైతులకు అన్నింటికీపైనా స్పష్టత వచ్చింది. రాజధాని రైతులు కూడా ఆనందంగా ఉన్నారు. రెండో దశ భూ సమీకరణ ఉపయోగాలను వారికి వివరించా. అమరావతి ఓ మునిపాలిటిగా మిగిలిపోకూడదు. ఇది మహాసంగరంగా మారితే వచ్చే ఫలితాలను రైతులు అర్థం చేసుకున్నారు.

త్రిసభ్య కమిటీ నిరంతరం రైతులతో సంప్రదింపులు జరుపుతోంది. రాజధాని అభివృద్ధి ఇక అన్యాయం. రాజధాని పరిసర ప్రాంతాల్లో లేఅవుట్ల సమస్యను త్వరలోనే పరిష్కరిస్తాం. గోదావరి పుష్కరాల నాటికి పోలవరం పూర్తి చేసే దిశగా కృషి చేస్తున్నాం. రాష్ట్రంలో అవినీతి నిర్మూలనకు ప్రత్యేక దృష్టి పెట్టాం. త్వరలోనే కార్యాచరణ రూపొందిస్తాం” అని సీఎం చంద్రబాబు తెలిపారు.



రాజధాని రైతుల సమస్యలపై CRDA అధికారులతో త్రిసభ్య కమిటీ సమావేశం

వారి సమస్యలను ఎప్పటికప్పుడు తెలుసుకుంటున్నాం: శ్రీ మెన్ కమిటీ

అమరావతి, నవంబర్ 29: సీఎం చంద్రబాబు నూచనల మేరకు రాజధాని రైతులపై త్రిసభ్య కమిటీ సమావేశం జరిగిందని కేంద్ర సహాయ మంత్రి పెమ్మసాని చంద్రశేఖర్ అన్నారు. ఈరోజు (శనివారం) రాయచూడి సీఆర్డీఏ కార్యాలయంలో రాజధాని రైతు కమిటీ సభ్యులు, సీఆర్డీఏ అధికారులతో శ్రీ మెన్ కమిటీ సభ్యులు భేటీ అయ్యారు. రాజధాని రైతుల సమస్యలపై చర్చించారు. అనంతరం కేంద్రమంత్రి మీడియాతో మాట్లాడుతూ.. 1286 ప్లాట్లకు వీధి పోటు సమస్యలు ఉన్నాయని.. వాస్తవ ప్రకారం కొన్ని ఇబ్బందులు వచ్చాయని తెలిపారు. 156 మంది రైతులకు వాస్తవ ఇబ్బందులు ఉన్నాయని తెలిపారు. ఒక వేళ వాస్తవ బాటేని రైతులు తమకు వేరే చోట కావాలని చెప్పే కేటాయిస్తారని అన్నారు. రైతులకు పెన్షన్, హెల్త్ కార్డు సమస్యలు ఉన్నాయని.. ఒక నెలలోనే పరిష్కారం అవుతాయని వెల్లడించారు. లంక భూములు, అసైన్డ్ భూముల సమస్యల పరిష్కారంపై దృష్టి పెట్టామన్నారు. అసైన్డ్ ల్యాండ్ ను మిగిలిన భూములతో సెవరల్ చేసి క్యాబినెట్ లో చర్చిస్తామని అన్నారు. ప్రతి రెండు వారాలకు అందరి రైతుల సమస్యలు వింటామని కేంద్రమంత్రి పెమ్మసాని తెలిపారు.

అ భూముల విషయంలో ఇబ్బంది లేదు: నారాయణ... అమరావతి రాజధాని రైతుల సమస్యలను త్రి సభ్య కమిటీ ఎప్పటికప్పుడు తెలుసుకుంటోందని మంత్రి నారాయణ అన్నారు. గ్రామ కంఠాల్లో ఇచ్చిన భూములు, జరిబు, నాన్ జరిబు అన్ని భూములపై దృష్టి పెడతామని తెలిపారు. వచ్చే క్యాబినెట్ లో అసైన్డ్ భూములు, లంక భూములపై చర్చించనున్నట్లు తెలిపారు.

అమరావతి రాజధాని గ్రామాల్లో హెచ్డీ లైన్స్, ఇతర మౌలిక వసతులపై దృష్టి పెట్టామన్నారు. గ్రామకంఠాల్లో ఎవరికెంతే ప్లాట్లు ఇచ్చారో వాటిపై ఉన్న అనుమానాల నేపథ్యంలో అన్ని వెరిఫై చేయమని అధికారులకు చెప్పినట్లు తెలిపారు. లంక భూముల విషయంలో ప్రస్తుతానికి ఇబ్బంది లేదన్నారు. ఆర్ అండ్ బి రోడ్లకు సంబంధించి పరిహారం తక్షణం వచ్చేలా సీఆర్డీఏ చూస్తుందన్నారు. ఆర్ అండ్ బి ఇవ్వాలని పరిహారాన్ని సీఆర్డీఏ ముందుగా చెల్లిస్తుందన్నారు. ఉదయం 9 గంటలకు సమావేశమంటూ సమయమిచ్చామని.. అయితే కొందరు రైతుల అలస్యంగా వచ్చారని తెలిపారు. వచ్చే సమావేశం నాటికి అందరినీ పిలుస్తామని మంత్రి నారాయణ పేర్కొన్నారు.



తితిదే కల్తీ నెయ్యి కేసు.. మరో 11 మందిని నిందితులుగా చేర్చిన సిట్

తిరుమల: తితిదే కల్తీ నెయ్యి కేసులో సీబీఐ నేతృత్వం లోని సిట్ విచారణ వేగవంతం చేసింది. కేసు నమోదు చేసిన సమయంలో 15 మందిని, ఆ తర్వాత 9 మందిని నిందితులుగా పేర్కొన్న సిట్.. తాజాగా మరో 11 మందిని నిందితులుగా చేరుస్తూ నెల్లూరు ఏసీబీ కోర్టులో మెమో దాఖలు చేసింది. వారిలో ఏడుగురు తితిదే ఉద్యోగులు ఉన్నారు. 2019-


2024 మధ్య తితిదే కొనుగోలు విభాగంలో పని చేసిన జీఎంబు, సీనియర్, జూనియర్ అసిస్టెంట్లపై సిట్ కేసులు నమోదు చేసింది. గతంలో జీఎంబుగా పని చేసిన జగదీశ్వర్ రెడ్డి, మురళీకృష్ణ, ఎస్సీ గోశాల పూర్వ డైరెక్టర్ హరినాథ్ రెడ్డి ఇందులో ఉన్నారు. దీంతో ఈ కేసులో ఇప్పటివరకు పేర్కొన్న నిందితుల సంఖ్య 35కి చేరింది. వారిలో 10 మందిని అరెస్టు చేశారు.

‘దిత్తా’ తుపానుపై హెచ్చరికలు మంత్రి అనిత సమీక్ష

అమరావతి: ‘ దిత్తా’ తుపాను హెచ్చరికల నేపథ్యంలో విపత్తుల ప్రతిస్పందన సంస్థ కార్యాలయంలో హెచ్చరిక అనిత ఉన్నతాధికారులతో సమీక్ష నిర్వహించారు. తుపాను తీవ్రతను అంచనా వేసి ప్రభావిత జిల్లాలను అల్లెల్లో చేయాలన్నారు. తుపాను ప్రభావిత జిల్లాల కలెక్టర్లతో ఫోన్ లో మాట్లాడి.. ముందస్తు జాగ్రత్త చర్యలు పటిష్టంగా అమలు చేయాలన్నారు. సహాయక చర్యల కోసం ఎన్డీఆర్ఎఫ్, ఎన్సీఆర్ఎఫ్ బృందాలను పంపించాలని ఆదేశించారు. రేపు, ఎల్లండి దక్షిణ కోస్తా జిల్లాల్లో అక్కడక్కడా భారీ వర్ష సూచన ఉందని అధికారులు వివరించారు. ఎటువంటి ప్రాణనష్టం జరగకుండా చర్యలు తీసుకోవాలని మంత్రి సూచించారు. తుపాను సమాచారాన్ని ఎప్పటికప్పుడు అధికారులకు, ప్రజలకు తెలియజేయాలన్నారు. క్షేత్ర స్థాయిలో అధికార యంత్రాంగం అనుక్రమం అలర్ట్ గా ఉండాలని సూచించారు.



గంటకు 7కి.మీ వేగంతో కదులుతున్న దిత్తా తుపాను



విశాఖపట్నం: దిత్తా తుపాను నైరుతి బంగాళాఖాతం, శ్రీలంక తీరాన్ని ఆనుకొని కొనసాగుతోంది. ప్రస్తుతం పుదుచ్చేరికి 300 కి.మీ, చెన్నైకి 400 కి.మీ దూరంలో కేంద్రీకృతమై ఉంది. గడిచిన 6 గంటలుగా 7 కి.మీ వేగంతో కదులుతోంది. ఆదివారం తెల్లవారజామున తీవ్రవాయుగుండంగా తమిళనాడు, పుదుచ్చేరి, దక్షిణ కోస్తాంధ్ర తీరాలకు చేరుకునే అవకాశం ఉంది. దీని ప్రభావంతో ఇవాళ చిత్తూరు, తిరుపతి జిల్లాల్లో భారీ వర్షాలు కురిసే అవకాశం ఉంది. ప్రకాశం, నెల్లూరు, కడప, ఆన్డ్రాప్రదేశ్ జిల్లాల్లో అక్కడక్కడా మోస్తరు నుంచి భారీ వర్షాలు కురిసే అవకాశం ఉన్నట్లు విపత్తుల ప్రతిస్పందన సంస్థ ఎంఐ డి ప్రఖర్ జైన్ తెలిపారు. మంగళవారం వరకు మత్స్యకారులు వేటకు వెళ్ళొద్దని, ప్రజలు, రైతులు అప్రమత్తంగా ఉండాలని సూచించారు.

నెల్లూరు పెంచలయ్య హత్య కేసులో నిందితులపై పోలీస్ కాల్పులు



తీవ్రగాయాలయ్యాయి. దీంతో వీరిని జీజీహెచ్ ఆస్పత్రికి తరలించారు. ఇలా ఉండగా, నెల్లూరు హోస్పిట్ బోర్డు కాలనీలో పెంచలయ్య అనే వ్యక్తి హత్యకు గురైన సంగతి తెలిసిందే. ముసుగులు ధరించిన దాదాపు తొమ్మిది మంది.. పెంచలయ్య సూట్ లపై వెళ్తుండగా వెంటడించి దారుణంగా హత్య చేశారు. మృతుడు సీపీఎం ఆర్డీలో కాలనీ శాఖ సభ్యుడు, ప్రజానాట్య మండలి కళాకారుడు. అయితే, ఈ హత్య చేయించింది ఒక మహిళాగా తెలుస్తోంది. కల్లూరుపల్లి హోస్పిట్ బోర్డు కాలనీలో గంజాయి మాఫియాని నడుపుతున్న అరవ కామాక్షమ్మ అనే మహిళ ఈ హత్యకు ప్రధాన నూత్రదారిగా పోలీసులు భావిస్తున్నారు. కామాక్షమ్మ తొమ్మిది సభ్యుల గంజాయి గ్యాంగ్ తో ఒప్పందం కుదుర్చుకుని పెంచలయ్య హత్యకి పురమాయించినట్లు తెలుస్తోంది. నెల్లూరు నగరంలో రెచ్చిపోతున్న గంజాయి గ్యాంగుల అరాచకాలకు ఇది వరాకాష్టగా నిలుస్తోంది. పెంచలయ్య హత్య విషయం తెలిసిన వెంటనే సీపీఎం నేతలు, కార్యకర్తలు భారీగా ప్రభుత్వ ఆసుపత్రి వద్దకు చేరుకుని నినాదాలు చేశారు.

టీటీడీ మార్కెటింగ్ మాజీ జీఎం రిమాండ్ రిపోర్టులో కీలక విషయాలు

తిరుపతి, నవంబర్ 29: తిరుమల కల్తీ నెయ్యి కేసు దర్యాప్తు కొనసాగుతోంది. టీటీడీ మార్కెటింగ్ మాజీ జీఎం సుబ్రమణ్యం రిమాండ్ రిపోర్టులో సంవలన విషయాలు వెలుగులోకి వచ్చాయి. వైష్ణవీ డైరీకి చెందిన అపూర్వ చావా నుంచి వెండి కంచాన్ని సుబ్రమణ్యం బహుమతిగా పొందినట్లు సీబీఐ రిమాండ్ రిపోర్టులో తెలిపింది. డిసెంబర్ 2021లో బోలేబాబా డైరీ ఫ్లాంట్ ను సందర్శించి ఆ డైరీకి చెందిన పామిలి జైన్ నుంచి ఖరీదైన సాంసంగ్ ఫోన్ ను బహుమతిగా పొంది.. వారికి అనుకూలంగా సుబ్రమణ్యం రిపోర్టు ఇచ్చినట్లు బయట పడింది. మార్చి 2022 నుంచి ఏప్రిల్ 2023 వరకు బోలేబాబా డైరీ నుంచి మూడు లక్షల 50 వేలను లంచంగా తీసుకున్నట్లు సీబీఐ నిల్ పేర్కొంది. టెక్నికల్ కమిటీతో కలిసి నెయ్యి ఫ్లాంట్ ను సందర్శించాల్సి ఉన్నా.. అలా చేయకుండా వైవీ సుబ్బారెడ్డి పీఏ అప్పన్తో కలిసి ఆయా డైరీలకు అనుకూలంగా సుబ్రమణ్యం రిపోర్టు ఇచ్చినట్లు తెలిపింది. మే 2022లో మైసూర్ కు చెందిన డైరీ నిపుణుడు సురేంద్రనాథ్ బోలేబాబా డైరీ నుంచి అందుతున్న డైరీలో కల్తీ జరుగుతోందంటూ నివేదికను నిర్ధం చేసి సుబ్రమణ్యంకు మెయిల్ చేశారు. అయినా మెయిల్ ను దాచి వీటరు పాలు కూడా సేకరించకుండా కల్తీ నెయ్యిని సరఫరా చేస్తున్న కంపెనీలకే నెయ్యి సరఫరాకు సుబ్రమణ్యం, టీటీడీ ఉన్నతాధికారులు అవకాశం కల్పించారు. డైరీ నిపుణుడు సురేంద్రనాథ్ అప్పటి ఈవోకు కూడా బోలే బాబా సరఫరా చేస్తున్న నెయ్యిలో బెటా సినిస్టెరల్, ఇతర వెజిటబుల్ ఆయిల్ ఉన్నట్లు తన నివేదికను



పంపినా... బోలే బాబా డైరీకే నెయ్యి సరఫరా అవకాశం కల్పించినట్లు సంవలన విషయాన్ని రిమాండ్ రిపోర్టులో సీబీఐ స్పష్టంగా తెలియజేసింది. మరోవైపు కల్తీ నెయ్యి కేసులో చట్టపరంగానే చర్యలు తీసుకునేందుకు సీబీఐ నిల్, ఏసీబీ ఉపక్రమిస్తోంది. కల్తీ నెయ్యి కేసులో 12 మంది టీటీడీ ఉద్యోగులను నిందితులుగా చేర్చాలని తిరుపతి పోలీసులకు ఏసీబీ కోర్టు ఆదేశించిన విషయం తెలిసిందే. దీంతో తర్వాతనే ఆ 12 మందిని పోలీసులు అరెస్ట్ చేయనున్నారు. ఇప్పటికే ఈ కేసుకు సంబంధించి అప్పటి టీటీడీ ఛైర్మన్ వైవీ సుబ్బారెడ్డి, మాజీ టీటీడీ ఈవో ధర్మారెడ్డి, ఇతర కీలకమైన వ్యక్తులను సీబీఐ నిల్ విచారణకు పిలిచి స్టేట్ మెంట్ ను రికార్డ్ చేసిన సంగతి తెలిసిందే.

శ్రీలంకలో చిక్కుకుపోయిన తెలుగు పర్యాటకులు.. స్పందించిన మంత్రి రోకేర్



మంత్రి రోకేర్ చర్యలు తీసుకున్నారు. కొలంబో, చెన్నై అధికారులతో తక్షణమే సమన్వయం చేసుకోవాలని అధికారులను ఆదేశించారు. చిక్కుకున్న ప్రయాణికులకు అవసరమైన సాయాన్ని అందించాలన్నారు. తెనాలి, హైదరాబాద్, గుంటూరు, విజయవాడ, విశాఖ ప్రాంతాలకు చెందిన 25 మంది తెలుగు పర్యాటకులు ఏడు రోజుల పర్యటన నిమిత్తం శ్రీలంకకు వెళ్లారు. తుపాను కారణంగా అక్కడే చిక్కుకుపోయారు. తమను భారత్ కు తీసుకురావాలని సీఎం చంద్రబాబు, డిప్యూటీ సీఎం పవన్ కల్యాణ్, మంత్రి రోకేర్ కు విజ్ఞప్తి చేశారు. విమానాలూ రద్దయ్యాయని వారి దృష్టికి తీసుకెళ్లారు. శ్రీలంకలో ఇబ్బందులు ఎదుర్కొంటున్న తెలుగు ప్రజల విజ్ఞప్తిపై మంత్రి రోకేర్ స్పందించారు. త్వరితగతిన భారత్ కు రప్పించేందుకు చర్యలు తీసుకోవాలని అధికారులకు సూచించారు. ఈమేరకు తన కార్యాలయానికి ఆదేశాలు జారీ చేశారు.

అమరావతి: దిత్తా తుపాను కారణంగా శ్రీలంకలో చిక్కుకుపోయిన తెలుగు పర్యాటకులను స్వదేశానికి రప్పించేందుకు



ప్రపంచ దేశాలతో పోటీ



విద్యుత్ రంగంలో పెట్టుబడులు పెరగాలి: భట్టి విక్రమార్కు

హైదరాబాద్, నవంబర్ 29: గ్రీన్ ఎనర్జీ.. దేశ, ఆయా రాష్ట్రాల అభివృద్ధికి చాలా అవసరమని తెలంగాణ డిప్యూటీ సీఎం మల్లు భట్టి విక్రమార్కు చెప్పారు. ప్రస్తుతం ప్రపంచవ్యాప్తంగా గ్రీన్ ఎనర్జీ ఎందుకు? అనే చర్చ జరుగుతుందని.. పారిస్ లో జరిగిన అగ్రిమెంట్ ప్రకారం అభివృద్ధి చెందుతున్న దేశాల్లో 50 శాతం తప్పకుండా గ్రీన్ ఎనర్జీ ఉండాలని అగ్రిమెంట్ చేసిన విషయాన్ని ఆయన ఈ సందర్భంలో గుర్తు చేశారు. తెలంగాణ భవిష్యత్ విద్యుత్ అవసరాలకు ప్రణాళికలు సిద్ధం చేశామని, 2047 నాటికి 3 ట్రిలియన్ డాలర్ ఎకానమీ టార్గెట్ తో తెలంగాణ ముందుకు పోతుందని భట్టి వెల్లడించారు. తెలంగాణ రాష్ట్రాన్ని ప్రపంచ దేశాలతో పోటీ పడే విధంగా తీర్చి దిద్దుతున్నామని, హైదరాబాద్ గ్లోబల్ హాట్ కాటోతోందని భట్టి తెలిపారు. రాష్ట్ర GSDP పెరగాల్సిన అవసరం ఉందని, దానికి అనుగుణంగా విద్యుత్ లో 30 శాతం గ్రోత్ అవసరం ఉందని భట్టి విక్రమార్కు అన్నారు. ‘2014 నుండి 2018 వరకు 14.2 శాతం గ్రోత్ ఉంది. 2020-21లో 5.44 శాతం ఉంది. 2024-25 లో కాంగ్రెస్ అధికారంలోకి వచ్చాక 10 శాతం గ్రోత్ వచ్చింది’ అని భట్టి లెక్కలు చెప్పారు.



బాబోయ్.. చలి వులి..!

రాష్ట్రంలో పెరిగిన చలి.. కనిష్ఠ స్థాయికి ఉష్ణోగ్రతలు..

హైదరాబాద్, నవంబర్ 29: జీహెచ్ఎంసీ సహా తెలంగాణ రాష్ట్ర వ్యాప్తంగా చలిగాలులు తీవ్రంగా విస్తరిస్తున్నాయి. పెరుగుతున్న చలి ధృష్ట్యా.. శనివారం నాటికి రాష్ట్రంలోని పలు జిల్లాల్లో ఉష్ణోగ్రతలు భారీ స్థాయిలో పడిపోయాయి. సంగారెడ్డి ప్రాంతంలో కనిష్ఠంగా 7.8 డిగ్రీల సెంటిగ్రేడ్ కు పతనమవ్వు.. జీహెచ్ఎంసీ పరిధిలో సాధారణం కంటే భిన్నంగా 11.7 డిగ్రీల సెంటిగ్రేడ్ కు తగ్గాయి. **పలు జిల్లాల్లో కనిష్ఠ ఉష్ణోగ్రతలు నమోదయ్యాయిలా..** సంగారెడ్డి - 7.8 డిగ్రీ సెంటిగ్రేడ్, ఆసిఫాబాద్ - 8.3 డిగ్రీ సెంటిగ్రేడ్, ఆదిలాబాద్ - 9.2 డిగ్రీ సెంటిగ్రేడ్, వికారాబాద్ - 9.5 డిగ్రీ సెంటిగ్రేడ్, కామారెడ్డి - 9.7 డిగ్రీ సెంటిగ్రేడ్, నిజామాబాద్ - 10 డిగ్రీ సెంటిగ్రేడ్, సిరిసిల్ల - 10 డిగ్రీ సెంటిగ్రేడ్, రంగారెడ్డి - 10 డిగ్రీ సెంటిగ్రేడ్, సిద్దిపేట - 10.1 డిగ్రీ సెంటిగ్రేడ్. **హైదరాబాద్ పరిధిలో కనిష్ఠ ఉష్ణోగ్రతలు నమోదైన ప్రాంతాలివే..**

దీక్షా దివస్ పేరుతో బీఆర్ఎస్ డ్రామాలను ప్రజలు విశ్వసించరు: మంత్రి సీతక్క

హైదరాబాద్: బీఆర్ఎస్ అధికారంలో ఉన్నప్పుడు ఒక్కరోజే దీక్షా దివస్ చేసేవాళ్లని.. అధికారం పోయిన తర్వాత ఇప్పుడు పది రోజుల పాటు దీక్షా దివస్ పేరుతో నాటకాలు ఆడుతున్నారని మంత్రి సీతక్క విమర్శించారు. ప్రజలకు పదేళ్లలో చేసిన అభివృద్ధి ఎంటో ఈ దీక్షా దివస్ లో చెప్పాలని డిమాండ్ చేశారు. రెండు సంవత్సరాల్లో కాంగ్రెస్ ప్రభుత్వం ప్రజలకు ఎంతో చేసినదన్నారు. ఈ విజయాలను ప్రజలకు వివరించేందుకు తాము 10 రోజులపాటు కార్యక్రమాలు నిర్వహిస్తున్నామని.. వీటిని అడ్డుకునే కుట్రతోనే దీక్షా దివస్ పేరుతో BRS నాటకాలు ఆడుతోందని మండిపడ్డారు. “తెలంగాణ వచ్చాక వందల రెట్లు లబ్ధి పొందింది కేసీఆర్ కుటుంబమే. ఆ పార్టీ దగ్గర అధికారం మాత్రమే లేదు. కోట్లాది రూపాయలు ఉన్నాయి. అధికారం ఉంటేనే ప్రజల్లో ఉంటాం.. లేకపోతే బయటకే రావాలని ఆ పార్టీ నేతలు భావిస్తున్నారు. దీక్షా దివస్ పేరుతో BRS చేస్తున్న డ్రామాలను తెలంగాణ ప్రజలు విశ్వసించరు” అని మంత్రి అన్నారు.

నేను ఇలానే మాట్లాడుతా.. ఏం చేసుకుంటారో చేసుకోండి: కేటీఆర్

హైదరాబాద్ : కొందరు మూఠలు కేసీఆర్ కనిపించడం లేదని అంటున్నారని.. గోడకు వేలాడదీస్తే తుపాకి కూడా మౌనంగానే ఉంటుందని బీఆర్ఎస్ వర్కింగ్ ప్రెసిడెంట్ కేటీఆర్ వ్యాఖ్యలు చేశారు. దీక్షా దివస్ కార్యక్రమంలో కేటీఆర్ మాట్లాడుతూ.. కేసీఆర్ ఎప్పుడు బయటకు రావాలో అప్పుడే వస్తారని తెలిపారు. ఎదురుదాడి ఎలా చెయ్యాలో కేసీఆర్ కు తెలిసినంతగా ఇంకెవరికీ తెలియదన్నారు. నాయకుడిని నాయకుడే అంటారని.. అర్భకుడిని అర్భకుడే అంటారంటూ వ్యాఖ్యలు చేశారు. ఇలా మాట్లాడితే తనకు అహంకారం అంటారని.. కానీ తాను ఇలానే మాట్లాడుతానని.. ఏం చేసుకుంటారో చూసుకోండి అని అన్నారు. కేసీఆర్ లేకపోతే తెలంగాణ లేదని స్పష్టం చేశారు. తెలంగాణ ఉద్యమంలో పాల్గొనని వారు కేసీఆర్ ను విమర్శిస్తున్నారని మండిపడ్డారు. పీసీసీ అధ్యక్షుడు కేసీఆర్ దీక్ష.. దొంగ దీక్ష అని మాట్లాడుతున్నారని.. అడ్డమైన మాటలు కొందరు మాట్లాడుతున్నారంటూ ఫైర్ అయ్యారు. నింహం తన గాధను తాను చెప్పుకోకపోతే, వేటగాడు చెప్పే పిట్టకథనే నిజం అనుకుంటారు అంటూ కేటీఆర్ పేర్కొన్నారు.



నాంపల్లి కోర్టుకు హాజరైన సీతక్క.. కొవిడ్ ను ఆరోగ్యశ్రీలో చేర్చాలంటూ 2021లో ఇందిరా పార్క్ వద్ద సీతక్క దీక్ష చేపట్టారు. దీంతో ఆమెపై అప్పటి ప్రభుత్వం కేసు నమోదు చేసింది. కేసు విచారణలో భాగంగా నాంపల్లిలోని ప్రజా ప్రతినిధుల కోర్టుకు సీతక్క హాజరయ్యారు.



వందేభారత్ రైలులో వరంగల్ కు కిషన్ రెడ్డి

వరంగల్: వరంగల్ రైల్వేస్టేషన్ అభివృద్ధి పనులను కేంద్ర మంత్రి కిషన్ రెడ్డి శనివారం ఉదయం పరిశీలించారు. ఇందుకోసం ఆయన వందేభారత్ రైలులో హైదరాబాద్ నుంచి వరంగల్ చేరుకున్నారు. అనంతరం రైల్వేస్టేషన్ క్యాంపైన్ లో ‘ఛాయ్ పే’ చర్చా కార్యక్రమాన్ని నిర్వహించారు. నగరంలోని భద్రకాళి అమ్మవారిని దర్శించుకుని మొక్కులు చెల్లించుకున్నారు. కేంద్ర మంత్రికి పూర్ణకుంభంతో అర్చకులు స్వాగతం పలికారు.



కేసీఆర్ దీక్ష తెలంగాణ ఉద్యమగతిని మలుపుతిప్పింది



తెలంగాణ అజరామర చరిత్రకు వీరోచిత సంతకం కేసీఆర్: హరీశ్ రావు

హైదరాబాద్: కేసీఆర్ చేపట్టిన అమరణ దీక్ష తెలంగాణ ఉద్యమగతిని మలుపుతిప్పిందని ఎమ్మెల్యే, మాజీ మంత్రి హరీశ్ రావు అన్నారు. నాటి అమరణ దీక్ష తెలంగాణ ఏర్పాటుకు బాటలు వేసినదన్నారు. “ 2009 నవంబర్ 29న కేసీఆర్ అమరణ దీక్ష చేపట్టారు. ‘తెలంగాణ వచ్చుడో-కేసీఆర్ సచ్చుడో’ నినాదంతో ఉద్యమం చేపట్టారు. 4 కోట్ల ప్రజల ఆకాంక్ష సాధనకు అలుపెరగని పోరాటం చేశారు. రాష్ట్రం కోసం ప్రాణత్యాగం చేసేందుకు సిద్ధపడ్డ ధీరత్వం కేసీఆర్ ది. తెలంగాణ అజరామర చరిత్రకు వీరోచిత సంతకం కేసీఆర్” “నవంబర్ 29న కేసీఆర్ దీక్ష లేకుండా డిసెంబర్ 9 ప్రకటన లేదు. డిసెంబర్ 9 ప్రకటన లేకుండా తెలంగాణ రాష్ట్రం లేదు. దశాబ్దాల పోరాటంతోనే తెలంగాణ సిద్ధించింది తప్ప పాలకుల దయాదాక్షిణ్యాలతో కాదన్నది అక్షర సత్యం” అని హరీశ్ రావు అన్నారు. రాష్ట్ర ఏర్పాటుకు కారణమైన కేసీఆర్ దీక్షా కాలం ఉద్యమ జ్ఞాపకాలు తన గుండెలో పదిలంగా ఉన్నాయంటూ ఎక్స్ వేదికగా పోస్ట్ చేశారు.

సర్పంచి విక్రీప్ ఎన్నిక.. రూ.51 లక్షల నిధులు సమీకృత్యానగా పోషి

కొండమల్లేపల్లి: సల్తోంద జిల్లా కొండమల్లేపల్లి పరిధిలోని చిన్నఅడిశర్లపల్లి గ్రామ పంచాయతీ సర్పంచిగా వెంకటయ్య గౌడ్ విక్రీప్ విక్రీప్ ఎన్నికయ్యారు. గ్రామాభివృద్ధి కోసం రూ.51.30 లక్షలు సొంత నిధులు సమకూరుస్తానని ఆయన గ్రామస్థుల ఎదుట అంగీకరించినట్లు తెలుస్తోంది. ఆ మొత్తాన్ని గ్రామంలోని ప్రధాన సమస్యల పరిష్కారానికి వినియోగించాలని గ్రామపెద్దలు తీర్మానించినట్లు సమాచారం. వాస్తవానికి ఇక్కడ మూడో విడతలో ఎన్నిక జరగాల్సి ఉంది. అయితే, గ్రామంలో ఎలాంటి గొడవలు లేకుండా సర్పంచని విక్రీప్ విక్రీప్ ఎన్నికతోపాటు గ్రామస్థులు హర్షం వ్యక్తం చేస్తున్నారు.




అమెరికీయుల త్యాగాలను మర్చిపోకూడదు: సజ్జనార్



గాతనగర్: దేశ సేవలో ప్రాణాలు కోల్పోయిన అమెరికీయుల త్యాగాలను మర్చిపోకూడదని హైదరాబాద్ పోలీస్ కమిషనర్ సజ్జనార్ అన్నారు. సైనిక్ పురి ఎంకే రావు మెమోరియల్ హాల్లో శనివారం బొంబాద్ గ్రూప్ ఆధ్వర్యంలో జరిగిన వీరనారి అవార్డుల ప్రధానోత్సవానికి ఆయన ముఖ్య అతిథిగా హాజరై మాట్లాడారు. ఇండో పాక్ యుద్ధంలో అనేకమంది అమెరికీయులని, వారి త్యాగాలను స్మరించుకోవాలని చెప్పారు. ఈ సందర్భంగా 51 మంది మాజీ సైనిక ఉద్యోగులు, మాజీ సైనికుల కుటుంబ సభ్యులకు అవార్డులను అందజేశారు. కార్యక్రమంలో బొంబాద్ గ్రూప్ ఛైర్మన్ రాఫువేంద్రరావు తదితరులు పాల్గొన్నారు.



హైదరాబాద్: ఐబొమ్మ రవి రెండో విడత కస్టడీ ముగిసింది. ఈ క్రమంలో అతను పోలీసుల ముందు సంచలన విషయాలు వెల్లడించాడు. రవి మొయిల్ అకౌంట్స్ లిస్ట్ చేసిన సైబర్ క్రిమ్ పోలీసులు.. ఐబొమ్మ, బప్పు వెటెనెరీ 21వేలకు పైగా సినిమాలను గుర్తించారు. సైబర్ వెటెనెరీ నుంచి సినిమాలు రికార్డింగ్ చేసినట్లు గుర్తించారు. ఓటీటీలో వచ్చే సినిమాలను కూడా రికార్డింగ్ చేసినట్లు రవి అంగీకరించినట్లు తెలిసింది. రికార్డింగ్ చేసిన ఆడియోలు, వీడియోలు క్వాలిటీ పెంచేందుకు.. కరెలియన్ దీప్ లో ఔట్ సోర్సింగ్ వారితో ఒప్పందం కుదుర్చుకున్నట్లు తెలుస్తోంది. సైబర్ అడ్వాన్స్ డెవలప్ మెంట్ గురించి రవి పోలీసులకు వివరించాడు. తాను నిర్వహించిన వెటెనెరీలకు కూడా క్లాంటీ ఇచ్చాడు. ఐబొమ్మ పూర్తిపేరు ఇంటర్నెట్ బొమ్మగా వెల్లడించాడు. విశాఖలో సినిమాను బొమ్మగా పిలిచేవాళ్లమని.. బొమ్మను ఇంటర్నెట్ లో చూపిస్తున్నందుకే ఐబొమ్మ అని పేరు పెట్టినట్లు చెప్పాడు. మరో వెటెనెరీకు బలపం పేరు పెట్టాలని భావించినట్లు తెలిపాడు. అయితే డౌమెన్ట్ సాంకేతిక సమస్యతో 70% అక్షరం తీసి బప్పుగా మార్చినట్లు వివరించాడు. తాను అవోలేట్ చేసిన సినిమాలన్నీ టెలిగ్రామ్ నుంచి తీసుకున్నవే అని రవి అంగీకరించినట్లు పోలీసులు తెలిపారు.



డాక్టర్ ను ట్రాప్ చేసిన సైబర్ కేటుగాళ్లు.. రూ.14 కోట్లు స్వాహా

హైదరాబాద్, నవంబర్ 29: సైబర్ నేరగాళ్ల అగడాలకు అడ్డూ అదుపు లేకుండా పోతోంది. సైబర్ మోసాలను అడ్డుకునేందుకు పోలీసులు ఎన్నో రకాలు చర్యలు తీసుకున్నప్పటికీ సైబర్ నేరగాళ్లు తమ పని తాము చేసుకుపోతూనే ఉన్నారు. ప్రజలను మోసం చేస్తూ భారీగా డబ్బులను కొట్టేస్తున్నారు. తమ మారు మాటలతో ప్రజల బ్యాంకు ఖాతాల్లోని డబ్బులను ఈజీగా సొంతం చేసుకుంటున్నారు. యావోలను, కొత్త లింక్ లను ఓపెన్ చేయొద్దని, ఓటీపీలు చెప్పవద్దని పోలీసులు పదే పదే చెబుతున్నారు. అయినా కూడా సైబర్ నేరగాళ్లు రోజుకో రకం మోసాలకు తెరతీస్తున్నారు. తాజాగా తెలంగాణలో భారీ మోసం వెలుగులోకి వచ్చింది. ఓ డాక్టర్.. సైబర్ నేరగాళ్ల వలలో పడి పెద్ద మొత్తంలో నగదును పోగుట్టుకున్నాడు. వివరాల్లోకి వెళ్తే.. హైదరాబాద్ కు చెందిన ఓ డాక్టర్ ను సైబర్ కేటుగాళ్లు ఎంతో ఈజీగా ట్రాప్ చేశారు. పెట్టుబడుల పేరుతో దాదాపు రూ. 14 కోట్లను స్వాహా చేశారు. సదరు నేరగాళ్లు డాక్టర్ ను సోషల్ మీడియా ద్వారా సంప్రదించారు. మోసక మాధవనీ పేరుతో ఫేస్ బుక్ లో డాక్టర్ కు మెసేజ్ చేశారు. ఆపై నకిలీ ట్రేడింగ్ వెబ్ సైట్ లింక్ పంపించారు నేరగాళ్లు. చాలా పెద్ద మొత్తంలో లాభాలు వచ్చాయని డాక్టర్ ను నమ్మించారు. అయితే డబ్బు విశే డ్రా చేయాలంటే ట్యాక్స్ కట్టాల్సి ఉంటుందని చెప్పుకొచ్చారు. మొదట డాక్టర్ దానిని పట్టించుకోకపోవడంతో ట్యాక్స్ పే చేయాలిందని అంటూ అతడిపై సైబర్ నేరగాళ్లు తీవ్ర ఒత్తిడి తీసుకొచ్చారు. ఇక డబ్బులు భారీగా వస్తాయంటే ఎవరు ఊరుకుంటారు చెప్పండి. అలాగే డాక్టర్ కూడా వచ్చే డబ్బు కోసం ఉన్న డబ్బును సైబర్ నేరగాళ్లకు దారదత్తం చేశాడు. తాను ట్యాక్స్ పే చేసినప్పటికీ అవతలి నుంచి ఎలాంటి నగదు రాకపోవడంతో మోసపోయినట్లు గుర్తించాడు. వెంటనే సైబర్ సెక్యూరిటీ బ్యూరోకు బాధితుడు ఫిర్యాదు చేశాడు. కేసు నమోదు చేసిన సైబర్ పోలీసులు దర్యాప్తు చేపట్టారు. డాక్టర్ కు వచ్చిన మెసేజ్ ఎక్కడి నుంచి వచ్చింది?... ఎవరు పంపారు? అనే దానిపై పోలీసులు ఆరా తీస్తున్నారు. ఏది ఏమైనా సైబర్ వలలో పడి భారీ మొత్తంలో నగదును పోగుట్టుకోవడం ప్రజలకు సైబర్ పోలీసులు మరోసారి హెచ్చరించారు.